

Kuzakwenzekani kimi nangabe ngonobangela ongazwakaliko angibhadeli namkha ngijamisa ukubhadela imali yesondlo?

Kuzakukhutjhw umlayo wokuhlawuliswa, namkha iwaranti yokuhlawuliswa ngokuya kwesigaba 27 somthetho wesondlo, kuthathwe umrholwakho ngokuya kwesigaba 28 namkha ukatelelwe yikhotho kobana ubhadele imali yesondlo.

IIMBUZO EBUZWA

KANENGI



KHA RI UNDE

ISONDLO

Ngubani ekufuze abhadele isondlo?

Kusibophelelo sabo bobabili ababelethi bamambala bomntwana,ugogo nobamkhulu namkha uthlogomeli wontwana.

Ngabe itleyimi ingenziwa kugogo nobamkhulu lomntwana?

Iye ukutleyima isondlo kungenziwa kugogo nobamkhulu lomntwana nangabe ababelethi babambala bomntwana abakghoni ukubhadela imali yesondlo.

Ngabe isondlo kusibophelelo sababelethi bamambala bomntwana kwaphela?

Awa, omunye nomunye umuntu onesibophelelo sokukhulisa umntwana isib. Umthlogomeli osemthethweni, abalethi abambelekeleko nogogo namkha ubamkhulku lomntwana, nangabe ababelethi bamambala bomntwana abakghoni ukubhadela imali yesondlo.

Kubayini kufuze ubhadele imali yesondlo?

Kufuze ubhadele imali yesondlo kobana umntwana aphile kunye nokumkhulisa, begodu kufaka nokumnikela ukudla, izambatho indawo yokuhlala, zokuthlogomela ngezamaphilo kunye nefundo.

Ngabe kukatelekile ukubhadela imali yesondlo?

Iye, kukatelekile ukubhadela imali yesondlo.

Ngabe kufuze usenze kuphi isinghonyile sokubhadela imali yesondlo?

Kenye nanye ikhotho kamarhastrada yangekhenu.

Ngabe ngingaya kwenye nanye ikhotho kamarhastrada enarheni kobana nginghonyile ngemali yosondlo?

Iye ungaya kwenye nanye ikhotho kamarhastrada yangekhenu.

Ngabe imali yesondlo kufuze ibhadelwe kangaki?

Imali yesondlo kufuze ibhadelwe qobe ngenyanga ngelanga ekuvunyelwene ngalo babelethi bomntwana begodu eliquntwe yikhotho.

Ngabe yimalini imali yesondlo ekufuze ibhadelwe?

Inani lemali elibhadelwako lizakuquntwa ziindingo zomntwana kunye nenani lemali lenzuzo efunyanwa babelethi.

Ngabe kimuphi umnyaka lapho isondlo sizakujanyiswa ukubhadelwa?

Imali yesondlo izakubhadelwa bekube kulapho umntwana akhona ukuzijamela yena khona ngepilo.

Kwenzekani nangabe umuntu obhadela imali yesondlo uyahlongakala?

Imali yesondlo kufuze

Ibhadelwe yoke elifeni likamufi ezakujamela isondlo esizakubhadelwa ngomuso

Ngabe kwenzekani nangabe umntwana ufika emnyakeni we-18 begodu usengakazijameli yena ngokwepilo?

Ukubhadela imali yesondlo kuzakuragela phambili bekube kulapho umntwana azijamela ngokwepilo khona. Nanyana kunjalo, imali yesondlo kufuze ibhadelwe bunqopho ku-akhawundi yebhanga yomntwana.

Ngabe ngingakhulisa namkha ngehlise inani lemali yesondlo ngemva kobana umlayo sele ukhutjiwe?

Iye, ungabawa kobana kwehliswe namkha kukhuliswe inani khulukhulu nangabe ubujamo beemali butjhugulukile.

Ngabe ngimaphi amadokhumende afunekako ukwenza isinghonyile sesondlo?

Ibhugwana kamazizi, isitifikedi samabeletho somntwana, isitatimende sebhanga sababelethi bobabili, irhelo leendleko zomntwana, irhelo leendleko zababelethi bobali, njll.

Ngabe ngingatleyima imali yesondlo nasihlala soke thina babelethi bamambala bomntwana?

Iye, ungatleyima imali yesondlo nangabe omunye wababelethi bomntwana akakazibopheleli ekondleni umntwana.